

ایوان میں پیش کئے جانے سے قبل اشاعت کی اجازت نہیں ہے
خفیہ



صوبائی اسمبلی پنجاب

بروز پیر 19 اگست 2013

فہرست نشان زدہ سوالات اور جوابات

بابت

محکمہ جنگلات، جنگلی حیات و ماہی پروری

صوبہ میں جنگلات کی تعداد و دیگر تفصیلات

***7: میاں نصیر احمد: کیا وزیر جنگلات، جنگلی حیات و ماہی پروری ازراہ نوازش بیان فرمائیں گے کہ:-**

- (الف) صوبہ میں کل کتنے جنگل موجود ہیں اور یہ کہاں کہاں واقع ہیں؟
- (ب) حکومت کی جانب سے جنگلات کی لکڑی کی چوری کو روکنے کے لئے ٹمبر مافیا اور بد عنوان عملے کے خلاف کیا قانونی کارروائی کی جاتی ہے؟
- (ج) حکومت کی جانب سے 2008 سے 2012 تک ان جنگلات کی لکڑی چوری کرنے والوں کے خلاف کیا کارروائیاں کی گئی ہیں، ان کے بارے میں تفصیل سے ایوان کو آگاہ کیا جائے؟
- (تاریخ وصولی یکم جون 2013 تاریخ ترسیل 17 جون 2013)

جواب

وزیر جنگلات، جنگلی حیات و ماہی پروری

(الف) صوبہ میں جنگلات کی تفصیل درج ذیل ہے:-

نمبر شمار	قسم جنگلات	رقبہ (ملین ایکڑ)	مقام وقوع / تحصیل و ضلع
1	پہاڑی جنگلات	0.171 ملین	مری، کہوٹہ، ضلع راولپنڈی کے پہاڑی جنگلات
2	نیم پہاڑی / جھاڑی دار جنگلات	0.635 ملین	راولپنڈی، اٹک، چکوال، جہلم، خوشاب، ڈی جی خان کے پہاڑوں کی نچلی سطح کے جنگلات
3	آبیاری ذخیرہ جات / جنگلات	0.371 ملین	صوبہ بھر کے میدانی سیرابی علاقہ جات
4	دریائی جنگلات / بیلہ جات	0.144 ملین	دریائے راوی، جہلم، سندھ، چناب کے کنارہ جات کے

جنگلات			
تھل (لیہ، بھکر)، چولستان (بہاولپور، بہاولنگر اور رحیم یار خان)	0.318 ملین	رتخ لینڈ / چراگاہیں	5
	1.639 ملین ایکڑ	کل رقبہ	
		قطاروں میں جنگلات	6
	32640 کلو میٹر	نہروں کے کنارے	i
صوبہ بھر میں نہروں، سڑکات اور ریلوے لائنوں کے کنارہ جات کے جنگلات	11680 کلو میٹر	سڑکات کے کنارے	li
	2987 کلو میٹر	ریلوے لائن کے کنارے	lii
	47307 کلو میٹر	کل	

(ب) جنگلات کی لکڑی چوری کو روکنے کے لئے ٹمبر مافیا کے خلاف فاریسٹ ایکٹ 1927 کے تحت کارروائی عمل میں لائی جاتی ہے۔ علاوہ ازیں ملزمان کے خلاف فوجداری کے تحت بذریعہ پولیس FIR درج کروا کر قانونی کارروائی عمل میں لائی جاتی ہے۔

ملازمین کی نااہلی یا ان کے ملوث ہونے کی صورت میں ان کے خلاف PEEDA ایکٹ 2006 کے تحت کارروائی عمل میں لائی جاتی ہے۔ جسمیں نقصان جنگل کی وصولی کی علاوہ سزائیں بھی دی جاتی ہیں۔ چھانگامانگا پلانٹیشن میں بے ضابطگی کے سلسلہ میں 57 افسران و اہلکاران کے خلاف بمطابق CMIT رپورٹ گورنمنٹ نے چارج شیٹ جاری کی ہے۔ انکوائری زیر سماعت ہے۔ اوکاڑہ فاریسٹ ڈویژن میں بے ضابطگی کے سلسلہ میں CMIT کی رپورٹ کو مد نظر رکھتے ہوئے 16 افسران کے خلاف چارج شیٹ جاری کی گئی ہے جس کی انکوائری باقاعدہ طور پر چل رہی ہے۔

(ج) حکومت کی جانب سے 2008 تا 2012 جنگلات سے لکڑی چوری کرنے والوں کے خلاف مندرجہ ذیل کارروائیاں عمل میں لائی گئی ہیں جبکہ مزید زیر کارروائی ہیں:-

کل اندراج جرم جنگل / F C کیس ہائے	کیس ہائے جرمانہ وصولی فاریسٹ 1927 ترمیم شدہ 2010 ایکٹ	کیس ہائے عدالتی کارروائی (Prosecution Cases)	F I R ضابطہ فوجداری کے تحت	ملازمین کے خلاف محکمہ کارروائی
13651	5309	4135	725	1921

(تاریخ وصولی جواب 13 اگست 2013)

پنجاب میں شجرکاری مہم کی تفصیلات

*75: ڈاکٹر سید وسیم اختر: کیا وزیر جنگلات، جنگلی حیات و ماہی پروری ازراہ نوازش بیان فرمائیں گے کہ:-

(الف) مالی سال 2011-12 میں پنجاب میں شجرکاری مہم کے دوران کل کتنے پودے لگائے گئے؟

(ب) ان لگائے گئے پودوں میں سے کتنے اب موجود ہیں اور کتنے ضائع ہو گئے ہیں؟

(ج) لگائے جانے والے پودوں کی پرورش اور حفاظت کا کیا نظام محکمہ نے وضع کیا ہوا ہے؟

(تاریخ وصولی 4 جون 2013 تاریخ ترسیل 17 جون 2013)

جواب

وزیر جنگلات، جنگلی حیات و ماہی پروری

(الف) مالی سال 2011-12 میں شجرکاری مہم کے دوران کل 31 ملین پودہ جات و قلمت لگائے گئے۔

(ب) سرکاری رقبہ جات پر لگائے گئے پودہ جات / قلمات کی کامیابی کا تناسب 85-75 فیصد ہے۔ زمینداران کی طرف سے پرائیویٹ زمین ہائے اور دوسرے سرکاری اداروں کی طرف سے لگائے گئے پودہ جات / قلمات کی کامیابی کا تناسب 60-50 فیصد تک ہے جبکہ افواج پاکستان کے زیر انتظام کے رقبہ پر کامیابی کا تناسب 70-65 فیصد ہے۔

(ج) محکمہ جنگلات کی طرف سے رقبہ سرکار پر لگائے گئے پودہ جات / قلمات کی پرورش / maintenance 3 سال تک محکمہ جنگلات کو مہیا کئے گئے بجٹ کے مطابق کی جاتی ہے۔ بعد ازاں محکمہ جنگلات کا متعین کردہ عملہ لگائے گئے پودہ جات / قلمات کی حفاظت کرتا ہے۔

(تاریخ وصولی جواب 19 جولائی 2013)

ضلع وہاڑی: وائلڈ لائف پارک کا رقبہ و دیگر تفصیلات

*147: محترمہ شمشیدہ اسلم: کیا وزیر جنگلات، جنگلی حیات و ماہی پروری ازراہ نوازش بیان فرمائیں گے کہ:-

- (الف) ضلع وہاڑی میں قائم وائلڈ لائف پارک کا رقبہ کتنا ہے؟
- (ب) اس میں پرندوں اور جانوروں کی تعداد کتنی ہے؟
- (ج) پارک میں پنخروں کی تعداد کتنی ہے، کیا حکومت پارک میں مزید پرندے اور جانور مہیا کرنے کا ارادہ رکھتی ہے؟
- (د) وائلڈ لائف پارک میں تعینات سٹاف کی تعداد، عہدے اور گریڈ سے ایوان کو آگاہ کیا جائے؟

(تاریخ وصولی 08 جون 2013 تاریخ ترسیل 21 جون 2013)

جواب

وزیر جنگلات، جنگلی حیات و ماہی پروری

(الف) ضلع وہاڑی میں قائم وائلڈ لائف پارک کا رقبہ 15.6 ایکڑ ہے۔

(ب) پارک میں پرندوں اور جانوروں کی تعداد اس طرح ہے:-

اقسام پرندے	پرندوں کی تعداد	اقسام جانور	جانوروں کی تعداد
18	181	11	88

(ج) پارک میں پنجروں کی تعداد 30 ہے۔

جی ہاں

(د) وائلڈ لائف پارک میں تعینات سٹاف کی تفصیل درج ذیل ہے:-

نمبر شمار	نام اسامی / عمدہ	گریڈ	تعداد
1	وائلڈ لائف سپروائزر	14	02
2	سٹوریکپر	07	01
3	فیلڈ کمپونڈر	06	01
4	ہیچری مین	06	01
5	واچر	05	04
6	مالی	02	03
7	بیلدار	02	06
8	سوپر	02	03
9	چوکیدار	01	02
	کل تعداد		23

(تاریخ وصولی جواب 13 اگست 2013)

قصور: چھانگا مانگا کے جنگلات کی تباہی و بربادی کی تفصیلات

*254: جناب اعجاز خان: کیا وزیر جنگلات، جنگلی حیات و ماہی پروری ازراہ نوازش بیان فرمائیں گے کہ:-

- (الف) کیا یہ درست ہے کہ محکمہ جنگلات کی غفلت و لاپرواہی کی بنا پر ساڑھے بارہ ہزار ایکڑ پر محیط چھانگا مانگا جنگل (قصور) کا نصف حصہ چٹیل میدان میں تبدیل ہو چکا ہے؟
- (ب) کیا یہ بھی درست ہے کہ 1995 میں اس جنگل میں سٹینڈرڈ سائز کے درختوں کی تعداد 75 ہزار تھی جو کم ہو کر اب صرف 5 ہزار رہ گئی ہے؟
- (ج) کیا یہ بھی درست ہے کہ جنگل میں تعینات افسران کی ملی بھگت سے سرکاری خزانے کو 80 لاکھ روپے کا نقصان پہنچانے کا بھی انکشاف ہوا ہے؟
- (د) کیا یہ بھی درست ہے کہ اس جنگل میں چلائی جانے والی ٹرین کی کروڑوں روپے مالیت کی پٹری کو بھی اکھاڑ کر صرف 37 لاکھ روپے میں فروخت کر دیا گیا ہے؟
- (ه) کیا یہ بھی درست ہے کہ اس ساری صورت حال کی رپورٹ افسران کے علم میں آنے کے باوجود کسی بھی ذمہ دار کے خلاف کوئی ایکشن نہ لیا گیا ہے؟
- (و) اگر جزوہائے بالا کا جواب اثبات میں ہے تو کیا حکومت کروڑوں روپے کے نقصان اور ہزاروں ایکڑ اراضی پر درختوں کی خوردبرد کے ذمہ داران کے خلاف نیب یا ایف آئی اے میں کیس چلانے کا ارادہ رکھتی ہے، اگر نہیں تو اس کی وجوہات کیا ہیں؟

(تاریخ وصولی 10 جون 2013 تاریخ ترسیل 3 جولائی 2013)

جواب

وزیر جنگلات، جنگلی حیات و ماہی پروری

(الف) اس ضمن میں عرض ہے کہ جنگل چھانگا مانگا کا CMIT کی رپورٹ کے مطابق 8000 ایکڑ رقبہ کمزور تھا۔ جس میں ذمہ دار 57 ملوث ملازمین کے خلاف تادیبی کارروائی بحوالہ حکومت پنجاب

محکمہ جنگلات، شکاریات، ماہی پروری کے آرڈر نمبر آف انکوائری نمبر 2012/4-82 (E) SO (ا) مورخہ 01-04-2013 کے تحت کی جا رہی ہے۔ مزید برآں محکمہ نے اسے Rehabilitate کرنے کا 5 سالہ پروگرام بنایا ہے۔

(ب) یہ درست نہ ہے کہ 1995 کیب سٹینڈرڈ سائز درختان کی تعداد 75 ہزار تھی۔ بلکہ تعداد 52 ہزار رپورٹ کی گئی۔ محض ایک Sampling پر مبنی تھی نہ کہ سو فیصد گنتی کی بنیاد پر، البتہ 2007-08 میں جنگل میں کھڑے تمام سٹینڈرڈ کی باقاعدہ مرتب کی گئی ہیں جس کے مطابق 14966 درخت گنتی کئے گئے جن میں سے 7119 درخت کاٹ کر ڈپو میں بھیج دیئے گئے اور 3686 درختوں کے بارے میں چوروں کے خلاف کارروائی کی گئی۔ 2336 درخت موقع پر موجود ہیں۔ علاوہ ازیں 1825 درختان مالیتی 2 کروڑ 35 لاکھ 88 ہزار 6 سو روپے کے نقصان بارے عملہ کے خلاف PEEDA Act 2006 کے تحت انکوائری ہو رہی ہے۔

(ج) سرکاری خزانے کو نقصان پہنچانے کے ضمن میں عرض ہے کہ مذکورہ نقصان علم میں آنے پر گورنمنٹ نے سخت کارروائی کرتے ہوئے متعلقہ ملازمین کے خلاف پریچہ نمبر 12/44 مورخہ 19-06-2012 کا اندراج اینٹی کرپشن میں خورد برد رقم کے بارے میں کیا گیا اور انکوائری کروائی گئی۔ جس میں تین ملازمین اعظم علی گل نائب مہتمم جنگلات، سید باقر رضائے مہتمم جنگلات اور اعجاز علی گوہر سب ڈویژنل کلرک ملوث پائے گئے اور ان کو بحوالہ گورنمنٹ آرڈر نمبر (E) S.O 39-1/2007 (ا) مورخہ 01-01-2010 کے تحت نوکری سے نکال دیا گیا ہے۔

(د) محکمہ قواعد و ضوابط کے تحت پٹری کا ناکارہ سامان دوران سال 2010-11 نیلام عام کیا گیا۔

(ه) محکمہ قواعد و ضوابط کے تحت نیلام عام کیا گیا، کارروائی کی ضرورت نہ ہے۔

(و) حکومت پنجاب نے سخت ایکشن لیتے ہوئے وزیر اعلیٰ کی معاونہ ٹیم سے انکوائری کی گئی ہے اور سخت کارروائی کرتے ہوئے 57 ذمہ دار ملازمین کے خلاف PEEDA Act 2006 کے تحت کارروائی ہو رہی ہے۔

(تاریخ وصولی جواب 13 اگست 2013)

ضلع راولپنڈی: شجرکاری و خالی اسامیوں کی تفصیلات

*513: جناب اعجاز خان: کیا وزیر جنگلات، جنگلی حیات و ماہی پروری ازراہ نوازش بیان فرمائیں گے کہ:-

- (الف) ضلع راولپنڈی میں 2012-13 کے دوران کتنی شجرکاری کس کس مقام پر کی گئی، کون کونسے پودے لگائے گئے اور ان پر کتنی رقم خرچ ہوئی؟
- (ب) مذکورہ ضلع میں محکمہ کی کون کون سی اسامیاں خالی ہیں اور یہ کب تک پرکردی جائیں گی؟
- (ج) سال 2012-13 میں لکڑی چوری کے کتنے مقدمات درج کروائے گئے اور جرمانے کی کتنی رقم وصول کی گئی؟

(تاریخ وصولی 17 جون 2013 تاریخ ترسیل 12 جولائی 2013)

جواب

وزیر جنگلات، جنگلی حیات و ماہی پروری

(الف) سال 2012-13 کے دوران ضلع راولپنڈی میں 1850 ایکڑ شجرکاری درج ذیل فارسٹ ڈویژن کے مختلف جگہوں پر کی گئی:-

نمبر شمار	نام فارسٹ ڈویژن	رقبہ	اقسام پودہ جات
1	مری	1470 ایکڑ	چیل، کیل، پھلائی، روینہ، پاپلر، ایلنٹھس وغیرہ
2	راولپنڈی شمالی	280 ایکڑ	چیل، پھلائی، روینہ، ایلنٹھس وغیرہ
3	راولپنڈی جنوبی	100 ایکڑ	پھلائی کیکر وغیرہ

شجرکاری 1850 ایکڑ رقبے پر کی گئی اور 804750 پودہ جات لگائے گئے اور اس شجرکاری میں مبلغ 1,21,67,770/- (ایک کروڑ 21 لاکھ 67 ہزار 7 سو 70) روپے خرچ ہوئے ہیں۔

(ب) ضلع راولپنڈی میں خالی اسامیوں کی تعداد درج ذیل ہیں:-

نمبر شمار	نام اسامی	تعداد
1	فائر چیف	01
2	فارسٹر	07
3	فارسٹ گارڈ	74
4	کمپیوٹر آپریٹر	01
5	ڈرائیور	07
6	ڈسپینسر رائیڈر	01
7	پٹواری	01
8	ڈیمارکیشن داروغہ	02
9	نائب قاصد	02
10	جونیر کلرک	02
11	چوکیدار	01
12	میکنک / TSK آپریٹر	01

مذکورہ خالی اسامیاں حکومت پنجاب کی ہدایات / پالیسی کے مطابق پر کی جائیں گی۔

(ج) دوران سال 2012-13 میں درج ذیل لکڑی چوری کے کیس رونما ہوئے ہیں اور قانون اور فارسٹ ایکٹ کے مطابق ملزمان سے جرمانے وصول کئے گئے ہیں جن کو سرکاری خزانہ میں جمع کروا دیا گیا۔

نمبر شمار	نام فارسٹ ڈویژن	تعداد کیس	جرمانہ وصول شدہ
1	مری	78	1256000/- (12 لاکھ 56 ہزار)
2	راولپنڈی شمالی	266	2387760/- (23 لاکھ 87 ہزار 7 سو 60)

3	راولپنڈی جنوبی	294	2007325/- (20 لاکھ 7 ہزار 3 سو 25)
	میزان	638	5651085/- (56 لاکھ 51 ہزار 85)

مزید براں مستم جنگلات حلقہ راولپنڈی شمالی میں دو عدد ایف آئی آر درج کروائی گئیں جو کہ عدالت ہائے میں زیر سماعت ہیں۔

(تاریخ وصولی جواب 13 اگست 2013)

ضلع شیخوپورہ: جنگلات کا رقبہ و دیگر تفصیلات

*545: جناب فیضان خالد ورک: کیا وزیر جنگلات، جنگلی حیات و ماہی پروری ازراہ نوازش بیان فرمائیں گے کہ:-

(الف) ضلع شیخوپورہ میں محکمہ جنگلات کا رقبہ کتنا ہے اور کس کس جگہ واقع ہے؟

(ب) کتنے رقبہ پر جنگلات کس کس جگہ ہے؟

(ج) اس ضلع میں یکم جنوری 2011 سے 2013 تک کتنی لکڑی فروخت کی گئی؟

(د) اس ضلع میں مذکورہ عرصہ میں کتنی لکڑی چوری کی گئی، لکڑی چوری میں ملوث کتنے سرکاری

ملازمین تھے ان کے نام، عہدہ اور گریڈ سے آگاہ کریں؟

(تاریخ وصولی 18 جون 2013 تاریخ ترسیل 18 جولائی 2013)

جواب

وزیر جنگلات، جنگلی حیات و ماہی پروری

(الف) ضلع شیخوپورہ میں محکمہ جنگلات کا کل رقبہ 4957 ایکڑ ہے جو کہ مندرجہ ذیل ہیں:-

بنسی نگر، جھوک، فیض پور، ساداں والی، کوروٹانہ، درگئی گل اور چاہ منگولا

(ب) ضلع شیخوپورہ میں 7 عدد جنگلات واقع ہیں جن کی تفصیل درج ذیل ہے:-

1- بنسی نگر	652 ایکڑ
2- جھوک	3072 ایکڑ

3- فیض پور	217 ایکڑ
4- ساداں والی	367 ایکڑ
5- کور وٹانہ	359 ایکڑ
6- درگئی گل	103 ایکڑ
7- چاہ منگولا	87 ایکڑ

(ج) ضلع شیخوپورہ میں یکم جنوری 2011 میں درج ذیل لکڑی فروخت کی گئی:-

تعداد درختان	تیشم یونٹ	رقم
1981	55687.83	17312188/- (1 کروڑ 73 لاکھ 12 ہزار 1 سو 88 روپے)
1625 لاگ (Cut Material)	9055.41 مکسر فٹ	4176386/- (41 لاکھ 76 ہزار 3 سو 86 روپے)
بالن	17750 فٹ	1013824/- (10 لاکھ 13 ہزار 8 سو 24 روپے)
	کل رقم:	24218762/- (2 کروڑ 42 لاکھ 18 ہزار 7 سو 62 روپے)

(د) ضلع شیخوپورہ میں جو لکڑی چوری ہوئی ان کے متعلقہ لکڑی چوروں کے خلاف مندرجہ ذیل کارروائی کی گئی ہیں:-

1. لکڑی چور ملزمان سے محکمانہ عوضانہ مبلغ -/910780 (9 لاکھ 10 ہزار 7 سو 80) روپے وصول کئے گئے ہیں۔

2. ضلع شیخوپورہ میں مالیت مبلغ -/965600 (9 لاکھ 65 ہزار 6 سو) روپے لکڑی چوروں کے خلاف کیس متعلقہ عدالت ہائے کو بھیجے گئے ہیں۔

3. ضلع شیخوپورہ میں 08 عدد مقدمات بر خلاف لکڑی چور بابت 128 عدد درختان مختلف اقسام مالیت - /635660 (6 لاکھ 35 ہزار 6 سو 60) روپے مختلف پولیس اسٹیشن ہائے میں درج کروائے گئے ہیں۔

4. ضلع شیخوپورہ میں لکڑی چوری میں ملوث درج ذیل ملازمین کو لکڑی چوری میں ملوث پاکر نوکری سے درخواست کر دیا گیا ہے۔

i. مسٹر نذیر احمد فارست گارڈ

ii. مسٹر فلک شیر فارست گارڈ

iii. مسٹر محمد نواز فارست گارڈ

(تاریخ وصولی جواب 13 اگست 2013)

ضلع راولپنڈی: محکمہ جنگلات کی اراضی پر ناجائز قابضین کی تفصیلات

*618: محترمہ صوبہ انورستی: کیا وزیر جنگلات، جنگلی حیات و ماہی پروری ازراہ نوازش بیان فرمائیں گے کہ:-

ضلع راولپنڈی کی تحصیل کہوٹہ اور کوٹلی ستیاں میں جنگلات کی اراضی پر کون کون لوگ ناجائز قابض ہیں، نیز اب تک محکمہ نے ان ناجائز قابضین کے خلاف کیا اقدامات اٹھائے ہیں، ان تمام ناجائز قابضین کے نام و پتہ سے ایوان کو آگاہ کریں؟

(تاریخ وصولی 22 جون 2013 تاریخ ترسیل 19 جولائی 2013)

جواب

وزیر جنگلات، جنگلی حیات و ماہی پروری

ضلع راولپنڈی کی تحصیل کہوٹہ کے جنگل نمبر 69 منید شریف میں عبدالقدوس عباسی ولد منگو خان ساکن موضع منید شریف تحصیل کہوٹہ ضلع راولپنڈی نے محکمہ جنگلات راولپنڈی حلقہ شمالی کی ملکیتی زمین تقریباً 26 کنال پر ناجائز قبضہ کیا ہوا ہے۔ جس کو واکزار کرانے کے لئے اسسٹنٹ کمشنر کہوٹہ کو بار بار تحریر کیا گیا، اسی دوران مسمی عبدالقدوس عباسی نے جناب فیض الحسن چوہان سول جج

راولپنڈی کی عدالت میں دعویٰ دائر کر دیا جو ابھی تک متعلقہ عدالت میں زیر سماعت ہے۔ اگلی تاریخ پیشی 12-9-2013 مقرر ہوئی ہے۔

جبکہ تحصیل کوٹلی ستیاں میں محکمہ جنگلات کے رقبہ پر کوئی ناجائز تجاوز نہ ہے۔

(تاریخ وصولی جواب 13 اگست 2013)

بہاول پور: سوہانرا نیشنل پارک سے ملحق درختوں کے ذخیرہ میں آگ لگنے کی تفصیلات

*665: ڈاکٹر سید وسیم اختر: کیا وزیر جنگلات، جنگلی حیات و ماہی پروری ازراہ نوازش بیان فرمائیں گے کہ:-

(الف) کیا یہ درست ہے کہ گزشتہ دنوں بہاول پور میں لال سوہانرا نیشنل پارک سے ملحق درختوں کے ذخیرہ میں آگ لگ گئی تھی؟

(ب) یہ آگ کتنے روز لگی رہی؟

(ج) کیا یہ درست ہے کہ یہ آگ جان بوجھ کر لگائی گئی تاکہ بڑے پیمانے پر جو درخت چوری کئے گئے اس پر پردہ ڈالا جاسکے؟

(د) کیا محکمہ نے اس ضمن میں کوئی INQUIRY کروائی ہے، اگر جواب ہاں میں ہے تو مکمل تفصیلات سے آگاہ کریں؟

(تاریخ وصولی 24 جون 2013 تاریخ ترسیل 19 جولائی 2013)

جواب

وزیر جنگلات، جنگلی حیات و ماہی پروری

(الف) جی ہاں یہ درست ہے کہ لاڈم سر-1 کے جنگل میں آگ لگی تھی۔

(ب) آگ مورخہ 09-06-2013 کو بیٹ نمبر 10 بلاک نمبر 4 میں 35 ایکڑ پر لگی جو عملہ جنگلات

نے بجھادی تھی اور پھر دوبارہ مورخہ 10-06-2013 کو بیٹ نمبر 3 بلاک نمبر 2 آف لاڈم سر-1

رتنج میں 20 ایکڑ پر آگ لگی جو اسی تاریخ کو عملہ جنگلات نے بجھادی۔

(ج) یہ درست نہ ہے۔ مورخہ 09-06-2013 کو جو آگ لگی وہ کسی راہگیر کے جلتے ہوئے سگریٹ کی وجہ سے لگی تھی۔ جبکہ مورخہ 10-06-2013 کو جو آگ لگی وہ ذخیرہ میں سے گزرنے والی بجلی کی تاروں کے آپس میں ٹکرائے کی وجہ سے لگی، جو چند گھنٹوں میں بجھادی گئی تھی۔ یہ آگ مکمل طور پر حادثاتی وجوہات کی بنا پر لگی تھی۔ جس میں کسی سرکاری اہلکار کی غفلت شامل نہ ہے۔ اس میں زیادہ تر ترکانا، گاس پھوس، سوکھے پتے جلے ہیں اور جس میں سفیدہ اور شیشم کے درخت جزوی طور پر متاثر ہوئے ہیں۔ محکمہ کیٹنگ کے مطابق یہ گراؤنڈ فائر شمار کی جاتی ہے اور ایسی آگ بجھانے کے لئے جو طریقہ کار اختیار کیا گیا وہ فائر لائن کو صاف کرنے اور متاثرہ کھیتوں میں پانی چھوڑا گیا جس سے آگ بجھ گئی۔ اگرچہ تیز ہوا کی وجہ سے یہ کام مشکل تھا مگر اس کو ممکن بنالیا گیا۔

(د) نہیں کروائی گئی۔

(تاریخ وصولی جواب 13 اگست 2013)

رائے ممتاز حسین بابر
قائم مقام سیکرٹری

لاہور
مورخہ 16 اگست 2013

بروز پیر مورخہ 19 اگست 2013 محکمہ جنگلات، جنگلی حیات و ماہی پروری کی فہرست نشان زدہ
سوالات اور ان کے جوابات مع نام اراکین اسمبلی

نمبر شمار	نام رکن اسمبلی	سوالات نمبر
1	میاں نصیر احمد	7
2	ڈاکٹر سید وسیم اختر	665 - 75
3	محترمہ شملہ اسلم	147
4	جناب اعجاز خان	513 - 254
5	جناب فیضان خالد ورک	545
6	محترمہ صوبیہ انور سستی	618